

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాదారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call: 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంఛిక : 2228

ఆదిలాబాద్

ఎడిటర్ - సయ్యద్ కలీం

గురువారం, 20 ఫిబ్రవరి 2025

పేజీలు : 4

వెల : 2/-

ఉత్తరకు తెర!

బిల్లి కొత్త సీఎంగా రేఖా గుప్తా

నేడే ప్రమాణ స్వీకారోత్సవం - భారీగా ఏర్పాట్లు!

దిల్లీ: దిల్లీ కొత్త సీఎం ఎవరనే అంశంపై కొనసాగిన ఉత్తరకు ఎట్టకేలకు తెరపడింది. దిల్లీ సూతన ముఖ్యమంత్రిగా రేఖా గుప్తా ఎంపికయ్యారు. పలువురు సీనియర్ నేతల పేర్లు తెరపైకి వచ్చినప్పటికీ.. రేఖా గుప్తా వైపే భాజపా అధిష్ఠానం మొగ్గు చూపింది. షాలీమార్ బాగ్ నుంచి తొలిసారి ఎమ్మెల్యేగా గెలుపొందిన 50 ఏళ్ల రేఖా గుప్తాకు దిల్లీ సీఎం పగ్గాలు అప్పగించడం విశేషం. ఏటీపీపీ నుంచి తన రాజకీయ జీవితాన్ని ప్రారంభించిన ఆమె.. భాజపాలో పలు విభాగాల్లో క్రియాశీలంగా కృషిచేశారు. అలాగే, దిల్లీ యూనివర్సిటీ విద్యార్థి సంఘం అధ్యక్షురాలిగానూ గతంలో సేవలందించారు.

దిల్లీకి నాలుగో మహిళా సీఎం.. రేఖా గుప్తా దిల్లీకి నాలుగో మహిళా సీఎంగా సేవలందించనున్నారు. గతంలో సుప్రస్థరాజ్ (భాజపా), పీలారిక్ష్మితే (కాంగ్రెస్), ఆతిశీ (ఆప్) ముఖ్యమంత్రులుగా పనిచేసిన విషయం తెలిసిందే.



వనపర్తి జిల్లా, ఫిబ్రవరి 19: జిల్లాలోని బర్లెడ్ల కలకలం రేపుతోంది. మదనపూర్ల మండలం కొన్నూరు గ్రామంలో శివకేశవరెడ్డి అనే రైతుకు చెందిన కోళ్ల ఫామ్ లో 4000 కోళ్లు మృత్యువాత పడ్డాయి. బర్లెడ్ల వ్యాధితో ఇంత పెద్ద సంఖ్యలో కోళ్లు మృతి చెందినట్లు తెలుస్తోంది. ఎప్పటి లాగే ఈరోజు ఉదయం రైతు శివకేశవరెడ్డి కోళ్లఫామ్ కు వచ్చి చూడగా వేల సంఖ్యలో కోళ్లు చనిపోయి కనిపించాయి. దీంతో వాటిని గుంతలో పోడ్చేశారు. అయితే నాలుగువేళ్ల కోళ్ల మృతిపై వెలుర్నర్ల అధికారులకు రైతు సమాచారం ఇచ్చారు. అయితే అధికారులు పట్టించుకోకపోవడంతో రైతు ఆగ్రహం వ్యక్తం చేశాడు. కోళ్లు చనిపోవడంపై రైతు మాట్లాడుతూ.. ఇన్ని కోళ్లు చనిపోవడానికి కారణం ఏంటో చెప్పాలని.. తనకు న్యాయం చేయాలని కోరారు. బర్లెడ్ల వల్లే కోళ్లు చనిపోయాయని అనుకుంటున్నానని.. దానిపై అధికారులు నిర్లక్ష్యం చేయాలన్నారు. ప్రతిసారి తనకు కోళ్లపై లాభం వచ్చేదని.. కానీ ఈసారి మాత్రం పూర్తి నష్టపోయామని న్యాయం చేయాలని రైతు కోరుతున్నారు. కాగా.. 5500 కోళ్ల కెపాసిటీతో నిర్మించిన శివకేశవరెడ్డికి చెందిన కోళ్లఫామ్ లో నాలుగువేల కోళ్లు మృత్యువాత పడ్డాయి.

ఏపీ, తెలంగాణకు కేంద్రం గుడ్ న్యూస్..
వరద సాయం నిధులు లిబిజ్

దిల్లీ: దేశంలో గతేడాది ప్రకృతి వైపరీత్యాల వల్ల ప్రభావితమైన ఐదు రాష్ట్రాలకు కేంద్రం అదనపు సాయం మంజూరు చేసింది. ఐదు రాష్ట్రాలకు జాతీయ విపత్తు ప్రతిస్పందన నిధి (ఎన్ డీఆర్ ఎఫ్) కింద రూ. 1,554.99 కోట్ల అదనపు కేంద్ర సహాయాన్ని కేంద్ర హోం శాఖ మంత్రి అమిత్ షా అధ్యక్షతన బుధవారం జరిగిన ఉన్నత సాయి కమిటీ ఆమోదించింది. ఈ జాబితాలో తెలంగాణ, ఆంధ్రప్రదేశ్, ఒడిశా నాగాలాండ్, త్రిపుర రాష్ట్రాలు ఉన్నాయి. 2024లో ఆయా రాష్ట్రాలలో ప్రకృతి వైపరీత్యాల చోటచేసుకున్న సంగతి తెలిసిందే. వరదలు, ఆకస్మిక వరదలు, కొండచరియలు విరిగిపడటం, తుఫానులను ఎదుర్కొన్న రాష్ట్రాలకు మద్దతు ఇవ్వడంలో భాగంగా కేంద్రం ఈ నిధులను విడుదల చేసింది. ఆమోదించబడిన నాగాలాండ్ కు రూ. 1,554.99 కోట్లలో ఆంధ్రప్రదేశ్ కు రూ. 608.08 కోట్లు, రాజస్థాన్ కు రూ. 170.99 కోట్లు, ఒడిశాకు రూ. 255.24 కోట్లు, తెలంగాణకు రూ. 231.75 కోట్లు, త్రిపురకు రూ. 288.93 కోట్లు సాయం అందనుంది. ఈ నిధులను ఎన్ డీఆర్ ఎఫ్ నుంచి అందించనున్నారు. ఈ ఆర్థిక సహాయం రాష్ట్ర విపత్తు ప్రతిస్పందన నిధి (ఎన్ డీఆర్ ఎఫ్) ద్వారా రాష్ట్రాలకు ఇప్పటికే కేటాయించిన నిధులకు అదనంగా ఉంటుంది. 2024-25 ఆర్థిక సంవత్సరంలో కేంద్ర ప్రభుత్వం ఎన్ డీఆర్ ఎఫ్ ద్వారా 27 రాష్ట్రాలకు రూ. 18,322.80 కోట్లు, ఎన్ డీఆర్ ఎఫ్ నుంచి 18 రాష్ట్రాలకు రూ. 4,808.30 కోట్లు విడుదల చేసింది. అదనంగా రాష్ట్ర విపత్తు ఉపశమన నిధి (ఎస్ ఐఎంఎఫ్) నుంచి 14 రాష్ట్రాలకు రూ. 2,208.55 కోట్లు, జాతీయ విపత్తు ఉపశమన నిధి (ఎన్ డీఆర్ ఎఫ్) నుంచి 8 రాష్ట్రాలకు రూ. 719.72 కోట్లు కేటాయించింది. ఇక, ప్రకృతి వైపరీత్యాల తర్వాత అధికారిక అభ్యర్థన కోసం వేచి ఉండకుండా.. ప్రభావిత రాష్ట్రాలలో పరిస్థితిని అంచనా వేయడానికి కేంద్ర ప్రభుత్వం అంతర్-మంత్రిత్వ కేంద్ర బృందాలను పంపింది. ఇక, గతేడాది ఆంధ్రప్రదేశ్, తెలంగాణలలో వర్షాలు, వరదలు బీభత్సం సృష్టించిన సంగతి తెలిసిందే.

కార్పొరేటర్ టు సీఎం..!

రేఖాగుప్తా కుటుంబానికి సంఘ సేవధ్యం ఉండటం ఆమెకు కలిసొచ్చింది. విద్యార్థి రకలో ఏటీపీపీలో చురుకైన పాత్ర పోషించిన ఆమె ఆ తర్వాత బీజేపీలో చేరారు. పితంపుర కౌన్సిలర్ గా, షాలీమార్ బాగ్-బి నుంచి కార్పొరేటర్ గా ఎన్నికయ్యారు. స్థానిక ప్రజలకు ఎప్పుడూ అందుబాటులో ఉండే నాయకురాలు. ఢిల్లీ ప్రాంతంలో పార్టీ వాయిస్ ను గట్టిగా వినిపించే నేతల్లో ఆమె ఒకరు. షాలీమార్ బాగ్ శాసనసభ నియోజకవర్గం నుంచి 2015, 2020 ఎన్నికల్లో బీజేపీ నుంచి ఎమ్మెల్యే అభ్యర్థిగా పోటీచేసి సమీప ప్రత్యర్థి ఆపెకు చెందిన బందనాకుమారి చేతిలో ఓటమి చెందారు. 2025లో అదే నియోజకవర్గం నుంచి బందనాకుమారిని 29వేలకు పైగా ఓట్ల తేడాతో ఓడించారు. రేఖాగుప్తా బీజేపీలో ఎన్నో బాధ్యతలు నిర్వహించారు. బీజేపీ ఢిల్లీ శాఖ ప్రధాన కార్యదర్శిగా పనిచేశారు. పదవులతో సంబంధం లేకుండా నిరంతరం ప్రజల్లో ఉంటూ.. వారి సమస్యల పరిష్కారం కోసం కృషిచేయడమే ఆమెను సీఎంగా బీజేపీ ఎంపిక చేయడానికి ఒక కారణంగా చెప్పుకోవచ్చు.

విద్యార్థి రక నుంచి.. 1994-95 సంవత్సరంలో ఆమె డౌలత్ రామ్ కళాశాలలో చదువుతున్న సమయంలో ఆ కళాశాల విద్యార్థి సంఘం

మళ్ళీ మనదే అధికారం.. కష్టపడి పనిచేయాలి

వరద నిధులూ చేశాయి!

ఏపీ, తెలంగాణ సహా ఐదు రాష్ట్రాలకు రూ.1554.99 కోట్లు విడుదల

ఆంధ్రప్రదేశ్ లోని విజయవాడతో పాటు పలు ప్రాంతాలను వరదలు ముంచెత్తిన సంగతి తెలిసిందే. భారీ వర్షాలు, బుడమేరు ఎగువ ప్రాంతంలో కేంద్ర వ్యవసాయ శాఖ మంత్రి శివరాజ్ సింగ్ చౌహాన్ కూడా పర్యటించి.. క్షేత్ర స్థాయిలో జరిగిన సమస్యల పరిశీలించారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

విదేశీ ఇన్వెస్టర్ల అమ్మకాలపై నిర్మలమ్మ కోవేలింగ్ ఓకే..

లాజిక్ మిస్?

ఇటీవల కాలంలో స్టాక్ మార్కెట్ లో చోటు చేసుకున్న పరిణామాలు తెలిసిందే. గడిచిన కొద్ది రోజులుగా నేలచూపులు చూస్తున్న స్టాక్ మార్కెట్.. గత వారమైతే నష్టాల మోత మోగించటమే కాదు.. దారుణ నష్టాల్ని తీసుకొచ్చేలా చేసింది. మార్కెట్ బులీష్ ట్రెండ్ కు ప్రధాన కారణం విదేశీ సంస్థాగత మదుపర్లు ఎడాపెడా అమ్మకాల్ని చేపట్టటంతో మార్కెట్లు డౌన్ అవుతున్నాయి. ఈ తీరుపై ఆందోళన వ్యక్తమవుతోంది. ఇలాంటి వేళ.. కేంద్ర ఆర్థిక మంత్రి నిర్మలా సీతారామన్ పరిస్థితిని సర్దిచెప్పే ప్రయత్నం చేశారు. స్టాక్ మార్కెట్ తిరోగమనం వెనుక ప్రత్యేక కారణం లేదన్నట్లుగా మాట్లాడిన ఆమె.. మన దగ్గర పెట్టుబడులు పెడితే మరింత చక్కటి రిటర్న్ లు వస్తున్నాయని.. అందుకే అమ్మకాలకు దిగుతున్నట్లుగా చెబుతున్నారు. నిర్మలమ్మ మాటలు వినేందుకు బాగానే ఉన్న కనిపించినా.. అందులో లాజిక్ మిస్ అయిన కోణం కొట్టొచ్చినట్లు కనిపిస్తోంది. ఒకవేళ.. నిజంగానే భారత మార్కెట్ బాగుండి.. లాభాల స్వీకరణ నేపథ్యంలో విదేశీ మదుపర్లు అమ్మకాలకు తెగబడుతున్నారని అనుకుందాం. కానీ.. ఇప్పుడు పలు స్టాక్ లు కనిష్టాన్ని నమోదు చేసుకుంటున్నాయి. ఇలాంటి వేళలో అమ్మకాలు చేపడితే నష్టమే తప్పించి లాభం కాదు కదా? లాభాలు వస్తాయన్న నమ్మకం ఉన్నప్పుడు చూస్తూ.. చూస్తూ నష్టాలకు ఎందుకు అమ్మకాలు చేపడతారన్నది ఒక లాజిక్. ఈ విషయంపై కేంద్ర మంత్రి వివరణ ఇచ్చి ఉంటే బాగుండేది. భారత ఎకానమీలో పెట్టుబడులపై మంచి రాబడులు వచ్చే పరిస్థితులు ఉన్నట్లుగా చెప్పిన నిర్మలమ్మ మాటలే నిజమైతే.. మరింత భారీగా కొనుగోళ్లు జరుగుతాయే తప్పించి అమ్మకాలకు తెగబడరు కదా? అంతేకాదు.. గత ఏడాది అక్టోబరు నుంచి ఇప్పటివరకు రూ. 1.56 లక్షలకోట్ల మేర స్టాక్స్ అమ్మినట్లుగా చెబుతున్నారు. ఇక్కడ గుర్తించాల్సిన చేదు నిజం ఏమంటే.. ఈ ఏడాది ఇప్పటివరకు రూ.లక్ష కోట్ల మేర స్టాక్స్ అమ్మకాలు సాగటమే. నష్టాల జోరు నడుస్తున్న వేళ.. విదేశీ మదుపరులు అమ్మకాలకు తెగ బడటం వెనుక అసలు కారణం ఇంకేదో ఉంటుందన్న అభిప్రాయం వ్యక్తమవుతోంది.

సైబర్ భద్రతకు ప్రత్యేక ప్రాధాన్యం



హైదరాబాద్ : నిమిషాల్లో ఖాళీ అవుతున్న బ్యాంక్ ఖాతాలు ఖాళీ చేస్తూ.. కొత్త పద్ధతుల్లో మోసాలు చేస్తున్న సైబర్ నేరస్థుల ఆగదాలను నియంత్రించేందుకు విశ్వవిద్యాలయాలు సైబర్ భద్రతపై ప్రత్యేక దృష్టి కేంద్రీకరించాయి. వీటిని నియంత్రించేందుకు అవసరమైన నిపుణుల కొరతను అధిగమించేందుకు ఉస్మానియా విశ్వవిద్యాలయం ఎంటెక్ సైబర్ సెక్యూరిటీ కోర్సును.. జేఎన్టీయూ హైదరాబాద్ సైబర్ భద్రతపై ఇంజనీరింగ్లో నాలుగు సెమిస్టర్లను బోధిస్తున్నాయి. ఒకటి, రెండేళ్లలో ఏకంగా 200శాతం సైబర్ నేరాలు పెరగడంతో ఇంజనీరింగ్ కోర్సులో సైబర్ భద్రత అంశాల్లో సెలబ్షను సమూలంగా మార్చాల్సిన పరిస్థితి. భవిష్యత్లో ఇంజనీరింగ్ ఇన్ సైబర్ సెక్యూరిటీ కోర్సు ప్రారంభించేందుకు ప్రణాళికలను సిద్ధం చేస్తున్నారు. వచ్చే విద్యాసంవత్సరంలో బీఏ, బీకాం, బీఎస్సీ డిగ్రీల్లో సైబర్ భద్రతపై పాఠ్యాంశాలను బోధించాలని ప్రభుత్వం నిర్ణయించడంతో ఇందుకు అనుగుణంగా విశ్వవిద్యాలయాలు, విద్యాశాఖ అధికారులు ప్రణాళికలు సిద్ధంచేస్తున్నారు.

విస్తృతంగా ఉపాధి అవకాశాలు..

ఆధునికత వైపు అడుగులు



సిరిసిల్ల: మహారాష్ట్రలోని ఇప్పల్ కరంట్, తమిళనాడులోని తిరుపూరు, ఈరోడ్, గుజరాత్ లోని సూరత్ టెక్స్టైల్ పరిశ్రమల నుంచి ఎగుమతి రకాల్లో ఉత్పత్తి అవుతాయి. ఏటా రూ. 40 వేల కోట్ల విలువైన అంతర్జాతీయ వస్త్ర వ్యాపారం జరుగుతోంది. కాగా రాజస్థాన్ సిరిసిల్ల జిల్లాలో ఏటా 15 కోట్ల మీటర్లతో వ్యాపారం రూ. 2 వేల కోట్లకు మించడం లేదు. అవికూడా జాతీయ మార్కెట్లో పరిమితం. ఇందుకు గల కారణాలను పరిశీలిస్తే పురాతన కాలం నాటి మగ్గాలు.. వాటిపై పనిచేసే కార్మికుల్లో నైపుణ్యాల కొరతనే తీవ్రతెల్లమవుతోంది. టెక్స్టైల్ రంగంలో ఆధునికీకరణను ప్రోత్సహించేందుకు ఎంఎస్ఎంఈ (సూక్ష్మ, చిన్న మధ్యతరహా పరిశ్రమల శాఖ)తో పాటు నాబార్డు నుంచి రుణాలకు అవకాశం ఉన్న అవి ఇక్కడికి చేరడంలేదు. తాజాగా జిల్లా పరిశ్రమలో పురాతన వైపన, మగ్గాలు, ప్రాసెసింగ్ యూనిట్లలో ఆధునికతవైపు అడుగులు పడుతున్నాయి.

పురాతన మరమ్మరిగల స్థానంలో కొత్తవి..

జిల్లా వస్త్రోత్పత్తులు సాధారణ.. ర్యాపియర్ మరమ్మరిగలకే పరిమితం. వీటిలో జిహూల్కాగ్ చేసినవి 20,302 మగ్గాలు. ఆరు నెలల్లో ప్రభుత్వ ప్రైవేటు ఉత్పత్తుల కలిపి 1.50 కోట్ల మీటర్ల ఉత్పత్తి మాత్రమే జరిగింది. 2018లో బతుకమ్మ వీరల్లో జరి అంచులు, డిజైన్లు రావడంతో కార్మికుల్లో నైపుణ్యాలు పెరిగాయి. దీంతో కొత్తరకం ఉత్పత్తుల వైపు మెగ్గుచూపుతున్నారు. 2023 బతుకమ్మ వీరల తర్వాత ప్రభుత్వ ఆర్డర్ల తగ్గాయి. పరిశ్రమ వర్గాలు ప్రైవేటు ఆర్డర్లవైపు దృష్టిసారించారు. మార్కెటింగ్ ఉన్న వస్త్రాలను సాంతంగా నేయడం ప్రారంభించారు. ఇందుకోసం తమిళనాడు, మహారాష్ట్ర ప్రాంతాల్లో వర్కటించి పరిశ్రమలపై అధ్యయనం చేశారు. జిల్లాలో ఒకటి, రెండు ఎలక్ట్రానిక్

విశ్వవ్యాప్తంగా ఐటీ సంస్థలు, పరిశ్రమలు, మార్కెట్ అవసరాలకు సైబర్ భద్రత అనివార్యం. నగదు లావాదేవీలు, సామాజిక మాధ్యమాల ఖాతాలకు రక్షణ లేక సైబర్ నేరస్థులు ఏటా రూ. వేల కోట్లను దోచుకుంటున్నారు. డెస్కటాప్ లు, ల్యాప్ టాప్ లు ఈ-మెయిళ్లతో మాలీవేర్ ప్రవేశపెట్టి పరిశ్రమలు, కార్పొరేట్ ఆసుపత్రులు, ప్రభుత్వ రంగసంస్థలను బెదిరిస్తున్నారు. బ్యాంకుల సర్వర్లలోకి ప్రవేశించి రూ.కోట్లు కొల్లగొడుతున్నారు. ్రైబర్ నిపుణులుంటే ఈ సమస్యలను అరికట్టే అవకాశాలుంటాయి. ఓ సంస్థ సర్వే నిర్వహించగా.. దేశంలో 40లక్షల మంది నిపుణులకుగానూ 3 లక్షలమంది ఉన్నట్లు గుర్తించింది. ఇంజనీరింగ్, ఎంటెక్ స్థాయిలో సైబర్ సెక్యూరిటీ డిగ్రీ, సమాచార నైపుణ్యాలుంటే వేలమందికి ఉద్యోగాలు లభించనున్నాయి.

ఫైనల్ డిగ్రీ అవకాశం..

ఇంజనీరింగ్ డిగ్రీ చదువుకుంటున్న విద్యార్థులకు సైబర్ భద్రతపై నాలుగు సెమిస్టర్లను జేఎన్టీయూ హైదరాబాద్ సెలబ్షలో పొందుపరిచింది. క్యాంపస్ లోపాటు విశ్వవిద్యాలయం అనుబంధ కళాశాలల్లో బీటెక్ విద్యార్థులు మూడు, నాలుగో సంవత్సరాల్లో సైబర్ సెక్యూరిటీ సెమిస్టర్లు చదవాలి. వీటిలో ఉత్తీర్ణులైనవారికి 20 క్రెడిట్ పాయింట్లు ఇస్తున్నారు. ఇంజనీరింగ్ డిగ్రీతోపాటు వీరికి బీటెక్ కంప్యూటర్ సైన్స్ విత్ సైబర్ సెక్యూరిటీ అన్న మైనర్ డిగ్రీని ఇవ్వనున్నారు. ఇక ఇతర రాష్ట్రాల్లో బెంగళూరు ఐఐఐటీ ఆన్ లైన్ కోర్సును ప్రవేశపెట్టింది. ఇప్పటివ్పుడే ప్రైవేటు వర్సిటీలు కూడా సైబర్ భద్రతపై ప్రత్యేక కోర్సులు అందిస్తున్నాయి.

డిగ్రీ స్థాయిలో అవగాహన కల్పించేందుకే

బీఏ, బీకాం, బీఎస్సీ స్థాయిలో సైబర్ భద్రతపై విద్యార్థులకు అవగాహన కల్పించేందుకే ఈ నిర్ణయం తీసుకున్నారు. ప్రాటోకాల్ పేరుతో కొన్ని పాఠ్యాంశాలను ఇప్పటికే కొన్ని ఇంజనీరింగ్ కళాశాలల్లో విద్యార్థులకు బోధిస్తున్నారు. పాఠ్యాంశాల్లో ప్రాథమిక అంశాలు, సైబర్ నేరాలను ఎలా కట్టడి చేయాలన్న వాటిపై ఆచార్యులు బోధిస్తున్నారు. సైబర్ నేరాల నియంత్రణకు అవసరమైన ఆల్గారిథమ్స్, ప్రాటోకాల్స్, సాఫ్ట్వేర్ తయారీని విద్యార్థులకు నేర్పించనున్నారు. ప్రాఫెసర్ వి.బాలకిష్టారెడ్డి, ఇన్ ఛార్జ్ వీసీ, జేఎన్టీయూ హైదరాబాద్

అన్నివేళల్లో..

ఆన్ లైన్ బుకింగ్

కొత్తగూడెం : రాష్ట్రంలో ఇసుక కొరతను తీర్చేందుకు ప్రభుత్వం కనరత్న చేస్తోంది. '24 గంటలు ఆన్ లైన్ ఇసుక బుకింగ్' సౌకర్యం అందుబాటులో ఉంచాలని నిర్ణయించింది. అక్రమ రవాణా అడ్డుకట్టకు బృందాలను నియమించాలని మైనింగ్, టీజిఎండ్సీ (తెలంగాణ రాష్ట్ర మినరల్ డెవలప్ మెంట్ కార్పొరేషన్) అధికారులను ఆదేశించింది. ప్రస్తుతం భద్రాద్రి జిల్లాలోని చర్ల మండలంలో మూడు (మొగళ్లపల్లి, చింతకుంట, వీరాపురం) ఇసుక రీచ్ లను టీజిఎండ్సీ నిర్వహిస్తోంది. వివిధ ప్రాంతాలకు ఇక్కడి ఇసుకే సరఫరా అవుతోంది.

గతంలో లలా.. ఇప్పుడిలా..

గతంలో ప్రభుత్వ రీచ్ లు, డంపింగ్ యార్డుల్లోని ఇసుక నిల్వల వివరాలను రోజూ మధ్యాహ్నం 12 గంటలకు ఆన్ లైన్ లో ఉంచేవారు. 12 తర్వాత ఇసుక బుకింగ్ కు అవకాశమిచ్చేవారు. ఈ విధానాన్ని మార్చుతూ.. 24 గంటల ఆన్ లైన్ విధానాన్ని అందుబాటులోకి తెచ్చారు. ఒక లారీ నంబర్ పై ఒకసారి ఆన్ లైన్ బుకింగ్ చేసుకుంటే.. ఆ వాహనం అన్ లోడ్ అయ్యాకే మళ్లీ డిడీ చెల్లించే సదుపాయం ఉండేది. ప్రస్తుతం లారీ నంబర్ పై మూడు డిడీలు చెల్లించే అవకాశమిస్తున్నారు. 15 రోజుల్లోనే ఇసుక తీసుకెళ్లాలనే నిబంధన ఉంది.



లక్ష్మి రవాణాకు అడ్డుకట్ట వేస్తే..

ఇసుక అక్రమ రవాణాకు భద్రాద్రి కొత్తగూడెం జిల్లా అడ్డాగా మారుతోంది. గోదావరి నదితో పాటు కిన్నెరసాని, ముద్దేరు వంటి నదుల నుంచి ఇసుక యెత్తేవారూ తరలుతోంది. స్థానిక శ్రాక్షర్ యజమానులు మాఫియాగా ఏర్పడి.. నదుల్లోని ఇసుకను డంప్ లకు చేరమేస్తున్నారు. అక్కడుంచి దిప్పర్ల ద్వారా వివిధ ప్రాంతాలకు తరలిస్తూ సొమ్ము చేసుకుంటున్నారు. అడ్డుకోవాల్సిన అధికారులు కిమ్మనకుండా ఉండటంపై ఆరోపణలు వినిపిస్తున్నాయి. జిల్లాలో ప్రస్తుతం గిరిజన సంఘాల ద్వారా కేవలం మూడు రీచ్ లే నిర్వహిస్తున్నారు. మరోవైపు వేసవి కాలంలో భవన నిర్మాణాల ఊపందుకోవడంతో ఇసుకకు స్థానికంగా డిమాండ్ పెరుగుతోంది. ఇదే అడుగుగా అక్రమ రవాణాకు పలువురు తెరలేపుతున్నారు. దీనివల్ల ప్రభుత్వ ఆదాయానికి గండిపడుతోంది. జిల్లాలో కొత్తగా పది రీచ్ లు ఏర్పాటు చేస్తామన్న నిర్ణయం కార్యరూపం దాల్చితేనే ప్రయోజనం ఉంటుంది.

ప్రభుత్వ తాజా నిర్ణయంతో ఇసుక తగినంత అందుబాటులోకి వస్తుంది. నర్సారూరూ ఆదాయం పెరుగుతుంది. రీచ్ లో అక్రమ దందాకు ఆస్పాదం లేకుండా రెవెన్యూ, పోలీసు, టీజిఎండ్సీ అధికారులతో ప్రత్యేక బృందాలను నియమించాం. శంకర్ నాయక్, టీజిఎండ్సీ షీ, భద్రాద్రి కొత్తగూడెం

ప్రాజెక్టుల భద్రతకు ప్రత్యేక కమిటీలు

ఆదిలాబాద్ : సాగునీటి ప్రాజెక్టుల పర్యవేక్షణ, భద్రత, నిర్వహణ తదితర వాటితో పాటు ఆనకట్టలకు సంబంధించిన పూర్తి బాధ్యతలు నిర్వహించేందుకు ప్రాజెక్టుల వారిగా డ్యామ్ మేనేజర్లను నియమిస్తున్నారు. జాతీయ ఆనకట్టల భద్రత పర్యవేక్షక సంస్థ(ఎన్సీఎం) గుర్తించిన ప్రాజెక్టులకు సంబంధించిన అధికారులే డ్యామ్ మేనేజరుగా వ్యవహరించాలని ప్రభుత్వం ఆదేశాలు జారీ చేయడంతో ప్రాజెక్టుల వారిగా ఆయా విభాగాల ఇంజనీరింగ్ సిబ్బందితో ఆనకట్టల భద్రత కమిటీలు ఏర్పాటుకు అధికారులు కనరత్న చేస్తున్నారు. జిల్లా వారిగా ఆనేక ప్రాజెక్టులున్నా.. వాటి నిర్వహణకు నిధులు రాకపోవడం, అధికారులు పట్టించుకోకపోవడంతో ఆనేక సమస్యలు తలెత్తుతున్నాయి. ఎప్పటికప్పుడు ఆనకట్టలను పర్యవేక్షించడంతో పాటు వాటి భద్రతకు అవసరమైన చర్యలు తీసుకునేందుకు వీలుగా ఏర్పాట్లు చేసుకోవాలని ఇందుకు సంబంధిత అధికారులతో కమిటీలు ఏర్పాటు చేసి, ప్రాజెక్టు ఆయకట్టు, నీటి నిల్వ, ఆనకట్ట ఎత్తును బట్టి అధికారులను డ్యామ్ మేనేజర్లను నియమించాలని కేంద్రం ఆదేశించింది. గేట్లు ఉండి ఎక్కువ ఆయకట్టు ఉండే ప్రాజెక్టులకు సీఈలు, తర్వాత ప్రాజెక్టుల స్థాయిని బట్టి ఎన్ఈ, ఈఈలను డ్యామ్ మేనేజర్ గా నియమించి కమిటీలో ఇతర అధికారులను చేర్చాల్సి ఉంటుంది. ఆయకట్టు ఎక్కువగా ఉండే కడెం ప్రాజెక్టుకు సీఈ స్థాయి అధికారితో పాటు ఎలక్ట్రికల్,



మెకానికల్, సివిల్ ఇంజనీర్లు, సహాయకులు, కమిటీలో ఉంటారు.

వీలకే బాధ్యత..

ఉమ్మడి ఆదిలాబాద్, నిర్మల్ జిల్లాల్లో తొమ్మిది ఆనకట్టలకు, మంచిర్యాల కుమురం భీం జిల్లాల్లో ఎనిమిది ప్రాజెక్టులకు డ్యామ్ మేనేజర్లుగా అధికారులను నియమించేందుకు చర్యలు తీసుకుంటున్నారు. గేట్లు ఉండే ప్రాజెక్టుల్లో ఎలక్ట్రికల్, మెకానికల్ ఇంజనీర్లు ఉండేలా చూడాలని ఆదేశాలు ఉన్నాయి. గతంలో కడెం ప్రాజెక్టుతో పాటు ఇతర ప్రాజెక్టుల్లో గేట్ల సమస్య ఏర్పడింది. కొన్ని ప్రాజెక్టుల్లో ఎలక్ట్రికల్ సమస్య ఏర్పడటంతో ఇటీవల సంబంధిత ఇంజనీర్లను నియమించారు. తాజాగా డ్యామ్ మేనేజర్ పేరిట కమిటీలు వేసి ప్రాజెక్టుల బాధ్యతను సంబంధించిన కమిటీలకే అప్పజెప్పనున్నారు. జిల్లాలో ఉన్న ప్రాజెక్టుల ఆనేక సమస్యలతో కొట్టుమిట్టాడుతున్నాయి. ప్రస్తుతం వేసిన కమిటీలు వాటిని పరిశీలించి అవసరమైన మరమ్మత్తులకు సంబంధించిన ప్రతిపాదనలు ప్రభుత్వానికి పంపించాల్సి ఉంటుంది.

బాగీలు తగ్గించడమా? హోల్లింగులు పెంచడమా?

పెద్దపల్లి: సికింద్రాబాద్ - నాగపూర్ ల మధ్య నడిచే వందేభారత్ ఎక్స్ ప్రెస్ లో అక్కపెన్సి తక్కువగా ఉండడంతో బాగీల సంఖ్య తగ్గించాలా.. లేదా హోల్లింగులను పెంచాలా అనే అంశంపై రైల్వే అధికారులు సమాలోచనలు చేస్తున్నారు. ప్రస్తుతం ఈ రైలుకు కాజీపేట, రామగుండం, బల్లారాజు చంద్రాపూర్ లలో హోల్లింగ్ లు కల్పించారు. భారీ అక్కపెన్సి ఊహించి అత్యధికంగా 20 బాగీలతో నడిపించారు కానీ.. పరిస్థితులు ప్రతికూలంగా మారిపోవడంతో సగానికి పైగా సీట్లు ఖాళీగానే ఉంటున్నాయి. గడిచిన అయిదు నెలల్లో కేవలం అక్టోబరులోనే అత్యధికంగా 49.82 శాతం అక్కపెన్సి సికింద్రాబాద్ నుంచి నాగపూర్ వైపు కలిగి ఉంది. అదే నాగపూర్ నుంచి సికింద్రాబాద్ కు గరిష్ఠంగా 40.69 శాతానికి మించలేదు. దీంతో రైల్వే అధికారులు సగం బాగీలను తగ్గించాలని భావిస్తున్నారు. అదే సమయంలో ప్రయాణికుల నుంచి హోల్లింగ్ ల కోసం ఒత్తిళ్లు కూడా పెరగడంతో అధికారులు తుది నిర్ణయం తీసుకోవాల్సి ఉంది. నాగపూర్ డివిజన్ ఆధ్వర్యంలో నడిచే వందేభారత్ గతేడాది సెప్టెంబర్ 16న ప్రారంభమైంది. మహారాష్ట్రలోని సేవాగ్రామ్, చంద్రాపూర్, బల్లారాజు హోల్లింగ్ లున్నాయి. వీటిలో చంద్రాపూర్, బల్లారాజు మధ్య



దురం కేవలం 14 కిలోమీటర్లే. మన రాష్ట్రంలో కాజీపేట, రామగుండంలలో హోల్లింగ్ లున్న నాగపూర్ తో వ్యాపార సంబంధాలు కలిగిన పెద్దపల్లి, మంచిర్యాల, కాగజినగల్లను విస్తరించడంతో అక్కపెన్సి గణనీయంగా తగ్గిపోయిందని పలువురు రైల్వే అధికారుల దృష్టికి తీసుకెళ్లారు. ఈ పరిస్థితుల్లో వందేభారత్ బాగీలను తగ్గించడమో.. రైలును రద్దు చేయడమో కాకుండా పెద్దపల్లి, మంచిర్యాల, కాగజినగల్లలోనూ హోల్లింగ్ లు కల్పించాలని ఉత్తర తెలంగాణ రైల్వే ఛోరం సభ్యులు తదితరులు కోరుతున్నారు.

పాతవని పేడేయకండి.. అమ్మేద్దాం

హైదరాబాద్: ప్రస్తుత డిజిటల్ కాలంలో చరవాణి మనిషికి మరో అవయవంగా మారింది. ఉదయం నుంచి సాయంత్రం వరకు దానితోనే కాలక్షేపం. ఆఫీస్ అవసరాలు, పాఠశాల, కళాశాలకు సంబంధించిన నోట్స్ కూడా అందులోనే లభ్యమవుతున్నాయి. దీంతో ఇంట్లో ఎంతమంది ఉంటే అందరికీ చరవాణి తప్పనిసరి అయింది. వాటితో పాటు ల్యాప్టాప్లు, టీవీలు, కెమెరాలు, ప్రింటర్లు ఇలా ఎన్నో రకాల ఎలక్ట్రానిక్ గ్యాడ్జెట్లను నిత్య జీవితంలో వినియోగిస్తున్నాం. ఏ పని కావాలన్నా ఎలక్ట్రానిక్ వస్తువులపైనే ఆధారపడాల్సిన పరిస్థితి వచ్చింది. కొన్ని రోజులు ఎలక్ట్రానిక్ వస్తువులు పాడవడం, కొత్త వర్షన్ అందుబాటులోకి రావడంతో వాటిని ఇంట్లో ఓ మూలన పడేస్తున్నారు.

పనిచేయని గ్యాడ్జెట్లని లభ్యమవుతున్నాయి

పనిచేయని పాత సెల్ఫోన్లు, టీవీలు, ఇతర ఎలక్ట్రానిక్ వస్తువులతోనూ



దబ్బు సంపాదించొచ్చు. ప్రస్తుతం ఈ వేస్ట్ కొనుగోలు చేసే పలు సంస్థలున్నాయి. వస్తువుకు సంబంధించిన పూర్తి సమాచారం, ఇంటి చిరునామా ఇన్నీ వాళ్లే ఇంటికి వచ్చి మరీ కొనుగోలు చేస్తారు. ఆ వస్తువు స్థితిని బట్టి దబ్బు చెల్లిస్తారు.

వాటితో వాళ్లం చేస్తారంటే..

అయీ ఎలక్ట్రానిక్ వస్తువులు పనిచేయకపోయినా అందులోని భాగాలను రీసైకిల్ చేసుకోవచ్చు. అవి కొత్త వస్తువుల తయారీకి ఉపయోగిస్తారు. ఇతర ప్లాస్టిక్, మెటల్ పరికరాలను రీసైకిల్ చేస్తారు.

సేకరించని ఈ-వేస్ట్ 57 శాతం..

దేశంలో 2023-24లో సుమారు 57 శాతం ఈ-వేస్ట్ సేకరించలేదని ఓ సర్వేలో తేలింది. ఇది 9.9 లక్షలమెట్రిక్ టన్నులతో సమానం. వాటిని సేకరించని కారణంగా రీసైకిలింగ్కి అవకాశం లేకుండా పోయింది. దీంతో కొత్త ఎలక్ట్రానిక్ వస్తువుల కొరత ఏర్పడుతోంది.

మచ్చుకు కొన్ని వెబ్సైట్లు..

ఈ-వేస్ట్ మేనేజ్మెంట్ సంస్థలు అనేకం ఉన్నాయి. అందులో ఎన్విరోకేర్, క్యాపిటై, జోలోపిక్, ఐటీపిక్, రీసెల్ఫోన్. వెబ్సైట్లోకి వెళ్లి అమ్మేయాలనుకుంటున్న వస్తువు వివరాలను, చిరునామాని ఎంటర్ చేయాలి. వాళ్లకు రిక్వెస్ట్ వెళ్లగానే మనల్ని సంప్రదిస్తారు.

బెట్టింగ్ వల.. యువత విలవిల

కరీంనగర్ : కష్టపడకుండా సులభంగా సంపాదించాలనే తాపత్రయంతో యువత ఆన్లైన్ రమ్మి, క్యాసినో, రౌలెట్ ఆటలకు అలవాటవుతున్నారు. నిర్వాహకులు మొదట చిన్న మొత్తంలో డబ్బుల ఆశ చూపి నెమ్మదిగా పెట్టుబడులు పెట్టాలి ఆకర్షిస్తున్నారు. ఉన్నదంతా కోల్పోవడంతో.. అప్పులు చేసి మరీ పెట్టుబడి పెడుతున్నారు. అప్పులు తీర్చేందుకు ఆస్తులు అమ్ముతుండగా మరికొందరు ఆత్మహత్యలు చేసుకుంటున్నారు. ఇందులో 20 నుంచి 35 ఏళ్లలోపు వారే ఉండటం కలవరపెడుతోంది.

సరదాగా ఆడి.. వ్యసనంగా మారి..

ఉమ్మడి జిల్లాలోని టీనేజర్లలో సుమారు 70 శాతం మంది స్మార్ట్ఫోన్లు వినియోగిస్తున్నారు. వీరిలో 40 శాతానికి పైగా ఆన్లైన్ లావాదేవీలు నిర్వహిస్తున్నారు. మొదట సరదా ఆటలు.. వ్యసనంగా మారుతున్నాయి. స్నేహితులు, బంధువులు, సహాధ్యోగుల నుంచి ఇలా అందిన కాడికి డబ్బులు తెచ్చుకొని జూదంలో నష్టపోతున్నారు. మరికొందరు రుణ యాప్స్లో అప్పులు తీసుకొని ఆన్లైన్ మోసాల్లో చిక్కుకుంటున్నారు.

ఎక్కడిదో లింకు.. ఇక్కడే ఆటలు..

ఆన్లైన్ జూదంపై తెలంగాణ ప్రభుత్వం నిషేధం విధించింది. పేకాట, జూదం బయట కాదు.. ఆన్లైన్లో ఆడినా నేరమే.. అయినా ఆన్లైన్ జూదం నడిపించేందుకు ఐపీ (ఇంటర్నెట్ ప్రొటోకాల్) అడ్రెస్సు అధునామరు చేస్తూ ఎక్కడో ఉన్న లింకుతో ఇక్కడా ఆడేస్తున్నారు. ఐపీ అడ్రెస్ వేరే కాదునే ఉన్నట్లు కనిపించేలా చేస్తారు.

లడ్డుకట్ట వేసే ప్రయత్నాలు..

రాష్ట్రంలో ఆన్లైన్ జూదం నిర్వహించినా, ఆడినా తెలిసేలా ప్రభుత్వం సాఫ్ట్వేర్ రూపొందిస్తోంది. నీ బెట్టింగ్ యాప్స్, వెబ్సైట్లను ప్రమాట్ చేసే సామాజిక మాధ్యమాలపై నిఘా పెడుతోంది. నీ ఆన్లైన్ బెట్టింగ్ నియంత్రణకు ప్రకటనలు, హెచ్చరికలు జారీ చేస్తోంది.



శంకరపట్నం మండలం ఇప్పలపల్లికి చెందిన మధు(35) అనే యువకుడు ఆన్లైన్లో రమ్మి ఆడి రూ.లక్షలు పోగొట్టుకొని వారం రోజుల కిందట పురుగుల మందు తాగాడు. ఆదివారం చికిత్స పొందుతూ మృతి చెందాడు. శంకరపట్నం మండలం గద్దపాకకు చెందిన కార్తిక్ (25) ఆన్లైన్ రమ్మి ఆడి సుమారు రూ.5 లక్షలకు పైగా నష్టపోయి మనస్తాపంతో పురుగుల మందు తాగి జనవరి 30న చికిత్స పొందుతూ మృతి చెందాడు. కరీంనగర్కు చెందిన ఓ సాఫ్ట్వేర్ ఉద్యోగి ఆన్లైన్ జూదానికి బానిసయ్యాడు. అప్పులు తెచ్చి, క్రెడిట్ కార్డు డబ్బులతో ఆన్లైన్లో ఆటలు ఆడి సుమారు రూ.70 లక్షలు నష్టపోయాడు. విషయం కుటుంబ సభ్యులకు తెలిసి ధైర్యం చెప్పారు. అప్పులు కట్టేందుకు ఆస్తులను అమ్మార్చి వచ్చింది.

గుర్తించండి.. రక్షించండి.. ఆన్లైన్ జూదానికి అలవాటపడిన వారు ఒంటరిగా ఫోన్లోనే గడుపుతుంటారు. పిల్లల బ్యాంకు ఖాతాలను తల్లిదండ్రులు తరచూ తనిఖీ చేయాలి. అనుమానాస్పదంగా డబ్బులు వచ్చినా, పోయినా బ్యాంకుకు వెళ్లి ఖాతాను బ్లాక్ చేయించాలి. స్నేహితులు, సహాధ్యోగులను ఎక్కువసార్లు డబ్బులు అడిగితే సమాచారం ఇవ్వాలని తల్లిదండ్రులు, కుటుంబ సభ్యులు కోరాలి. నష్టపోయిన వారిని కోపగించడం, నూటిపోటి మాటలు అనకుండా భవిష్యత్తు గురించి ధైర్యం చెప్పాలి.

కాలువుల వేట.. నైపుణ్యాలకే పెద్దపీట



హైదరాబాద్ : నైపుణ్యాల కలిగిన మానవ వనరుల కేంద్రంగా హైదరాబాద్ నగరానికి ఎంతోకాలంగా గుర్తింపు ఉంది. రెండు దశాబ్దాలుగా ఐటీని అందిపుచ్చుకుని పది లక్షల మంది ప్రత్యక్షంగా ఉపాధి పొందుతున్నారు. ఒకప్పుడు దశాబ్దాలపాటు నిలకడగా ఉన్న సాంకేతికతలు.. ఇప్పుడు వేగంగా మారుతున్నాయి. అందుకు తగ్గట్టుగా నైపుణ్యాల పెంచుకోవడంలో యువత కొంత వెనకబడుతోంది. హైదరాబాద్ సాఫ్ట్వేర్ ఎంటర్ప్రైజెస్ అసోసియేషన్(హైసీయా), కేపీఎంజీతో కలిసి ఇటీవల విడుదల చేసిన నివేదిక ఇదే స్పష్టం చేస్తోంది. నూతన నైపుణ్యాల అవసరం పెరుగుతోందని సంస్థలు చెబుతున్నాయి. క్లౌడ్ కంప్యూటింగ్, ఫుల్స్టాక్ డెవలప్మెంట్ పరంగా మెరుగ్గా ఉన్నారు. ఏఐ/ఎంఎల్, అడ్వాన్స్డ్ అనలిటిక్స్ నైపుణ్యాల ఉన్నవారికి డిమాండ్ పెరుగుతోంది. వీరికి మధ్య, సీనియర్ లెవెల్లో అవకాశాలు వేగంగా లభిస్తున్నాయి. తక్కువ,

ఒక మోస్తరు నైపుణ్యాలకే పరిమితమైన వారు 74 శాతం ఉన్నారు. ప్రాబ్లం సాల్వింగ్, అడ్వాన్స్డ్ అనలిటికల్పరంగా మెరుగుపడాల్సి ఉంది. అధిక నైపుణ్యాల కలిగినవారు 50 శాతం కంటే తక్కువే. బిజినెస్ లీడర్లు వెల్లడించిన అభిప్రాయాల ప్రకారం.. క్లౌడ్ కంప్యూటింగ్, మిషన్ లెర్నింగ్ నైపుణ్యాలకు డిమాండ్ ఎక్కువ. అత్యధికంగా 62 శాతంతో రెగ్యులర్ టెక్ సెల్ఫ్కు గిరాకీ ఉంది. విద్యాసంస్థలు, కార్పొరేట్ సంస్థలు, ప్రభుత్వం సంయుక్తంగా ఉద్యోగార్హుల్లో నైపుణ్యాల పెంపుకు శిక్షణ ఇస్తున్నాయి. ప్రత్యేకించి ఏఐ, ఎంఎల్, డేటా అనలిటిక్స్, సైబర్ సెక్యూరిటీపై దృష్టిపెట్టాయి. అవకాశాలను అందిపుచ్చుకోవాలంటే కొత్తగా సాంకేతికతలపై పట్టు అవసరమని సూచిస్తున్నారు. మొదటి ఉత్తమ 10 నైపుణ్యాల ఏవంటే? డేటా సైన్స్ ప్రొడక్ట్ డెవలప్మెంట్ క్లౌడ్ డెవలప్మెంట్ అప్లికేషన్ డెవలప్మెంట్ ఆటోమేషన్ ఆర్కైవ్ క్లౌడ్ డెవలప్మెంట్ డేటా అనలిటిక్స్ అండ్ రిపోర్టింగ్ బిజినెస్ ఇంటలిజెన్స్ సాల్యూషన్ ఆర్కైవ్ క్లౌడ్ డెవలప్మెంట్ కృత్రిమమేద(ఏఐ)/ మిషన్ లెర్నింగ్ (ఎంఎల్) సాల్యూషన్ ఆర్కైవ్ క్లౌడ్ డెవలప్మెంట్ బిజినెస్ ఇంటలిజెన్స్ (బీఐ) డేటా సైన్స్ జెనరేటివ్ ఏఐ


ప్లాస్టిక్ వ్యర్థాలతో బైల్డ్.. సోలార్ స్టార్ట్ బిన్



హైదరాబాద్: ఇంజనీరింగ్ విద్యార్థులంటే కంప్యూటర్లు.. ల్యాప్టాప్లతో కనరత్తులు... కృత్రిమమేద సాయంతో ప్రణాళికలు మాత్రమే కాదు.. దైనిందిన జీవితాల్లో ఉపయోగపడే పరికరాలు.. వస్తువులను కొత్తగా రూపొందించడమని నిరూపిస్తున్నారు. ఇంజనీరింగ్ కళాశాలల్లో వారి ప్రతిభను ప్రదర్శిస్తున్నారు. తేజస్-2025 పేరుతో అనురాగ్ యూనివర్సిటీలో జరిగిన ఇంజనీరింగ్ కళాశాలల సదస్సులో వివిధ కళాశాలలకు చెందిన 600 మంది మంది విద్యార్థులు, 30 ప్రభుత్వ పాఠశాలల నుంచి 1600 మంది విద్యార్థులు పాల్గొన్నారు. పార్కింగ్ సమస్యకు పరిష్కారానికి 'స్మార్ట్ పార్కింగ్ సిస్టమ్', రిట్రోఫిట్టింగ్లో పండ్లు, కూరగాయల వివరాలను ఫోన్లో తెలిపే స్మార్ట్ ఫ్రెజ్ యామ్.. స్మార్ట్ డస్ట్బిన్.. ప్లాస్టిక్ వ్యర్థాలతో బైల్డ్ పంటివి ఆకట్టుకున్నాయి. వీటితోపాటు 7 ఏవిష్కరణలకు పేపర్బోకు దరఖాస్తు

చేసుకున్నారు. **సోలార్ స్టార్ట్ బిన్ పనిచేస్తుందిలా..** పాతబిన్నీ నుంచి హైటెక్ సిటీ వరకూ ఏర్పాటు చేసిన చెత్తకుండీలు (స్మార్ట్ బిన్లు) నిండిపోతుంటే వాటిని సకాలంలో ఖాళీ చేయకపోవడంతో సమస్యలు ఉత్పన్నమవుతున్నాయి. వీటికి పరిష్కారంగా అనురాగ్ యూనివర్సిటీ అసిస్టెంట్ ప్రొఫెసర్ కె.శ్రీనివాస రావు నేతృత్వంలో ఎనిమిదిమంది పరిశోధక విద్యార్థులు సోలార్ స్మార్ట్బిన్ను తయారు చేశారు. సౌరవిద్యుత్తుతో పనిచేసే ఈ చెత్తకుండీలో 80 శాతం చెత్త నిండితే అధికారులు, సిబ్బంది చరవాణులకు సంక్షిప్త సందేశాలు పంపుతుంది. ఇంతేకాదు.. ఒక ప్రాంతంలోని స్మార్ట్బిన్లలో ఎన్ని నిండుతున్నాయో చెప్పడంతో పాటు చెత్తను తీసుకెళ్లే వాహనాలు ఎలా తీసుకెళ్లాలో గూగుల్ మ్యాప్ ద్వారా వివరిస్తుంది. ప్రయోగాత్మకంగా ఉప్పల్-హబ్బిగూడ ప్రాంతాల్లో ఈ స్మార్ట్బిన్ల పనితీరును పరీక్షించామని అసిస్టెంట్ ప్రొఫెసర్ కె.శ్రీనివాసరావు తెలిపారు. తయారీకి రూ.8 వేలు ఖర్చయిందని వివరించారు. వర్షాలు కురిసి ఎండ కాయకపోయినా స్మార్ట్బిన్ పనిచేస్తుందన్నారు. తమ క్యాంపస్, ఐటీ కారిడార్లో కొన్ని సాఫ్ట్వేర్ సంస్థల్లో తాము తయారు చేసిన స్మార్ట్బిన్లను ఉపయోగిస్తున్నామని వివరించారు. **ప్లాస్టిక్ సీసాలు..కొబ్బరిచీమతో బైల్డ్..** వాడిన ప్లాస్టిక్ వస్తువులు, సీసాలను ఎక్కడ పడితే అక్కడ పారేస్తే వ్యర్థపరణానికి ప్రమాదం. ఈ ప్లాస్టిక్ వ్యర్థాలను బైల్డ్, ప్లాస్టర్లోగా మార్చితే.. ఇలా మెకానికల్ విభాగంలోని 8 మంది విద్యార్థులు ఆలోచించారు. అసిస్టింట్ ప్రొఫెసర్ డాక్టర్ ప్రతిభ ఆధ్వర్యంలో పరిశోధనలు ప్రారంభించారు. ప్లాస్టిక్ వ్యర్థాలు, కొబ్బరిచీమ, రోజును కొనుగోలు చేశారు. వాటిసాయంతో 3 రకాల బైల్డ్ను తయారు చేశారు. పార్కులు, రహదారులకు అటూఇటూ ఉన్న ఫుల్పాతీలు, ఇళ్లు, బాత్రూమ్లలో బైల్డ్, కార్పొరేటర్లలో డోర్ ప్లాస్టర్లను రూపొందించారు. పార్కులు, ఫుల్పాతీలకు వినియోగించే బైల్డ్ను తయారు చేసి కొన్నిచోట్ల వాటిని ఏర్పాటు చేశారు. నడిచినా, ద్విచక్రవాహనాలు వెళ్లినా తట్టుకున్నాయని ప్రొఫెసర్ ప్రతిభ తెలిపారు.

రయ్ రయ్.. హాయ్ హాయ్



హైదరాబాద్: వాహన రద్దీని కట్టడి చేసే ప్రయత్నం.. ఆటపాటలకూ నెలవు కాబోతున్నాయి. అందుకు ఎక్కువ వెడల్పు ఉన్న ప్రయత్నంలను జీహెచ్ఎంసీ ఎంపిక చేస్తోంది. ఖైరతాబాద్ జోన్లో కమిషనర్ అనురాగ్ జయంతి ఇప్పటికే షేక్పేట ప్రయత్నంను క్రీడా మైదానంలా మార్చేందుకు ప్రణాళిక సిద్ధం చేశారు. త్వరలోనే పనులు ప్రారంభిస్తామంటున్నారు. అదే మార్గం.. మిగిలిన ప్రాంతాల్లోని ప్రయత్నంలను కూడా ఉభయతారకంగా తీర్చిదిద్దాలని జీహెచ్ఎంసీ లక్ష్యంగా పెట్టుకుంది. **సీఎం రేవంత్రింగ్ సూచనతో..** పేద, మధ్య తరగతి ప్రజలు నివాసముండే కాలనీలకు పార్కులు, ఆట స్థలాలు కొరత ఉంది. ఈ లోటును కొంత వరకైనా భర్తీ చేసేందుకు.. ప్రయత్నంల కింద ఉండే స్థలాన్ని ఉపయోగించుకోవాలని

ఇటీవల సీఎం రేవంత్రింగ్ జీహెచ్ఎంసీకి సూచించారు. ఆ మేరకు కమిషనర్ ఇలంబర్ గ్రేటర్లోని ఆరుగురు జోన్లో కమిషనర్లకు క్షేత్రస్థాయి పరీక్షలను చేపట్టాలని ఆదేశాలిచ్చారు. షేక్పేట ప్రయత్నం 2.5కి.మీ పొడవు, 24మీటర్ల వెడల్పుతో నిర్మాణమైంది. 24 మీటర్ల వెడల్పుతో ప్రయత్నం కిందనున్న రోడ్డు మార్గాన్ని అనేక రకాలు నడ్డినియోగం చేసుకోవచ్చని క్షేత్రస్థాయి పరీక్షలలో జోన్లో కమిషనర్ అనురాగ్ జయంతి ఓ నిర్ణయానికి వచ్చారు. అయితే.. అప్పటికే ఆ ప్రాంతంలో పిల్లలు ఆడుకుంటున్నారని, వారిని వలకరించగా.. ఇక్కడికి రోజూ వచ్చి ఆడుకుని వెంటాడుతున్నారని బయటిచ్చారు. సీఎం ఆదేశాల ప్రకారం.. ఇంజనీరింగ్ విభాగానికి డిజైన్లు రూపొందించాలని ఆదేశాలిచ్చారు. **త్వరలో ఇతర ప్రాంతాల్లో కింద..** ఆరాంఘర్-జూహార్ ప్రయత్నం, జేఎన్టీయూ నుంచి మలేషియన్ టోన్సిఫ్ ప్రయత్నం, కొత్తగూడ కూడల్ ప్రయత్నం, లాలాపేట, నాగోల్, కామినేని కూడల్ ప్రయత్నంల ఎక్కువ వెడల్పుతో ఉన్నాయి. వాటి కింద క్రీడా వసతులు కల్పించేందుకు పరిశీలిస్తున్నామని జీహెచ్ఎంసీ చెబుతోంది. **ఒకటో పిల్లర్ మధ్య సౌకర్యాల ఇలా..** ఒకటో పిల్లర్ నుంచి రెండో పిల్లర్ మధ్య మొక్కలు, వాటి చుట్టూ కుర్చీలు, నడక మార్గం రెండు, మూడో పిల్లర్ మధ్య కార్డు, ద్విచక్ర వాహనాలకు పార్కింగ్ వసతి, మూడు, నాలుగో పిల్లర్ మధ్య యోగా కేంద్రం, పిల్లల పార్కు, ఓపెన్ జిమ్. ఐదో పిల్లర్ మధ్య స్మైటింగ్ రింగ్. ఐదు, ఆరో పిల్లర్ మధ్య బ్యాడ్మింటన్ కోర్టు, సీటింగ్ ఏరియా ఆరు, ఏడో పిల్లర్ మధ్య బాక్స్ క్రికెట్. ఏడు, ఎనిమిదో పిల్లర్ మధ్య మొక్కలు, కుర్చీలు. ఒకటో పిల్లర్ నుంచి ఎనిమిదో పిల్లర్ ను కలుపుతూ అంచుల్లో నడక దారి, సైకిల్ ట్రాక్ . మొత్తం ఏర్పాటుకు రోడ్డుపై ప్రయాణించే వాహనాలతో ఇబ్బంది కలగకుండా దళసరి జాతితో రక్షణ.

పాతవి అపరిష్కృతం.. కొత్త దరఖాస్తులెలా!

హుజూరాబాద్: హుజూరాబాద్కు చెందిన ఒకరు నాలుగేళ్ల క్రితం తన కుమారుడి పేరు రేషన్కార్డులో చేర్చాలని మీ-సేవలో దరఖాస్తు చేసుకున్నారు. ప్రస్తుతం తన రెండో కుమారుడి వివరాల సమాధుకు మీ-సేవ కేంద్రానికి వెళ్లగా.. పాతది పెండింగ్లో ఉన్నందున దరఖాస్తు తీసుకోవడంలేదు. తాజాగా ప్రభుత్వం కొత్త రేషన్కార్డులతోపాటు పాతవాటిలో కుటుంబసభ్యుల పేర్ల సమాధుకు మీ-సేవలో దరఖాస్తు చేసుకునే అవకాశం కల్పించిన విషయం తెలిసిందే. కానీ ఈ దరఖాస్తులను ఆమోదించేందుకు ఇటు తహసీల్దార్, అటు జిల్లా పౌరసరఫరాల అధికారి(డిఎన్వో)కి లాగిన అవకాశం కల్పించక పోవడంతో సభ్యుల సమాధుకు అవకాశం లేకుండా పోయింది.

9,663 మందికి మాత్రమే..

పాత దరఖాస్తులను పరిశీలించకుండానే కొత్తవాటిని స్వీకరించాలని ప్రభుత్వం ఆదేశించింది. దీంతో 2016 తర్వాత కుటుంబ సభ్యుల వివరాల సమాధుకు చేసుకున్న దరఖాస్తులే పెండింగ్లో ఉండటంతో.. తాజాగా అదనపు సభ్యులకు సంబంధించి మీ-సేవ కేంద్రాలకు వెళితే దరఖాస్తు తీసుకోవడం లేదు. ఇటీవల నిర్వహించిన గ్రామసభల్లో



వచ్చిన దరఖాస్తుల ఆధారంగా ప్రతి మండలానికో గ్రామాన్ని ఎంపిక చేసి రేషన్కార్డులు జారీ చేసిన విషయం తెలిసిందే. వీటిని ఆమోదించేందుకు ఈ నెల మొదటివారంలో తహసీల్దార్లు, డిఎన్వోలకు లాగిన అవకాశమివ్వడంతో ఉమ్మడి జిల్లా వ్యాప్తంగా 1,608 మందికి కొత్త రేషన్కార్డులు జారీచేసి.. వాటిలో 9,663 మంది పేర్లను సమాధు చేశారు. ఆ తర్వాత లాగిన్కు అవకాశమివ్వలేదు.

ఏళ్ల తరబడి పెండింగ్లోనే..

ఉమ్మడి జిల్లాలో ప్రస్తుతం 9,78,921 రేషన్కార్డులుండగా.. 28,16,436 మంది సభ్యులున్నారు. తమ పిల్లల పేర్లను రేషన్కార్డులో సమాధుకు మీ-సేవ కేంద్రాల్లో 1.78 లక్షల మంది దరఖాస్తు చేసుకోగా.. ఏళ్ల తరబడి పెండింగ్లోనే ఉంటున్నాయి. గత ప్రభుత్వం సమగ్ర కుటుంబ సర్వే ఆధారంగా రేషన్కార్డులు జారీ చేసింది. పాత కార్డుల్లో అదనంగా కుటుంబ సభ్యుల పేర్లను చివరిసారిగా 2016లో చేర్చారు. ఆ తర్వాత మీ-సేవ ద్వారా దరఖాస్తుల్ని స్వీకరించినప్పటికీ.. గత ప్రభుత్వం అనుమతి ఇవ్వలేదు. దీంతో చేరిన కుటుంబ సభ్యులకు రేషన్, ఆరోగ్యశ్రీ వర్తించడం లేదు.

1,01,103 దరఖాస్తులు

ఉమ్మడి జిల్లాలో 704 మీ-సేవ కేంద్రాలున్నాయి. గత నెలలో నిర్వహించిన గ్రామ, వార్డు సభల్లో కొత్త రేషన్కార్డుల కోసం 1,01,103 దరఖాస్తులు వచ్చాయి. వీటిని ఇప్పటివరకు క్షేత్రస్థాయిలో పరిశీలించకపోగా.. ఎప్పుడు ప్రారంభిస్తారనే విషయంపై ప్రభుత్వం నుంచి స్పష్టమైన ప్రకటన నేటికీ జారీ కాలేదు. దీనిపై జిల్లా పౌరసరఫరాల శాఖ అధికారి సర్పంచిగారవును సంప్రదించగా.. పాత రేషన్ కార్డుల్లో కుటుంబ సభ్యుల పేర్లు చేర్చేందుకు ప్రభుత్వం ఇంకా తమకు లాగిన అవకాశం కల్పించలేదన్నారు. ప్రభుత్వం నుంచి ఆదేశాలు రాగానే నూతన సభ్యుల పేర్లను చేర్చుతామన్నారు.

సాగు లెక్క.. ఇక పక్కా

కరీంనగర్ మంకమ్మతోట: పంటల సాగు సమాధును మరింత కచ్చితంగా లెక్కించేందుకు జిల్లా వ్యాప్తంగా డిజిటల్ పంటల సర్వే ప్రారంభమైంది. ముందుగా జిల్లాలోని 76 వ్యవసాయ క్షేత్రంలోని 98 గ్రామాల్లో రెండు వేల ఎకరాల సాగు వివరాల సమాధుకు వ్యవసాయాధికారులు కృషి చేస్తున్నారు. ఈ నెల మొదటి వారంలో డిజిటల్ సర్వేను ప్రారంభించారు. క్షేత్రస్థాయిలో ఎదురవుతున్న సాంకేతిక సమస్యతో వివరాల సమాధు సత్తనడకన సాగుతోంది.

ప్రయోజనాలు..

సర్వే వివరాలు అన్నింటికీ ప్రయోజనకరంగా మారనున్నాయి. ఒకసారి సాగిన పంట ఆధారంగా తదుపరి సీజన్లో విత్తనాలు, ఎరువులు, పంట రుణాల విషయంలో ప్రణాళికలు రూపొందించేందుకు అవకాశముంది. ఏ పంట ఎంత సాగింది, దిగుబడులు, కొనుగోలు కేంద్రాలు తదితర అంశాలకు సంబంధించిన సమాచారం అందుబాటులో ఉండి, అవసరమైన ముందస్తు చర్యలకు మార్గం సుగమం అవుతుంది. ప్రకృతి వైపరీత్యాల కారణంగా పంటలు నష్టపోయినప్పుడు పరిహారం అందించేందుకు వివరాలు దోహదపడతాయి.కేంద్ర ప్రభుత్వం తప్పనిసరిగా డిజిటల్ క్రాప్ సర్వేను అమలు చేయాలని రాష్ట్రాలను ఆదేశించింది. ఇంతకు ముందు వరకు మన రాష్ట్రంలో ఉన్న రూపొనకు, కొత్తగా చేపడుతున్న డిజిటల్ సర్వేకు పెద్దగా మార్పులు లేవు. డిజిటల్ సర్వేలో క్షేత్రస్థాయికి వెళ్లి పంటల సమాధుతోపాటు కొత్తగా పంట రకం, రైతు ఫాటో సైతం తీసి సబ్సిడ్ కొట్టాల్సి ఉంటుంది.యూఎంగిలో సుమారు 2.7 లక్షల ఎకరాల్లో వివిధ పంటలను సాగు చేసే అవకాశం ఉందని వ్యవసాయ శాఖ అంచనా. సుమారు రెండు లక్షల ఎకరాల్లో డిజిటల్ సర్వే చేయాలని నిర్ణయించారు. 76 క్షేత్రాలకు 76 మంది ఏజెంట్లకు బదులుగా 66 మంది విధులు నిర్వహిస్తున్నారు. మరో 10 ఛోట్ల ఖాళీలున్నాయి. ఇప్పటి వరకు 7 వేల ఎకరాల్లో మాత్రమే పంటల సమాధు పూర్తయింది.

క్షేత్రస్థాయిలో ఇబ్బందులు..

పలు గ్రామాల్లో ఇంటర్నెట్ సౌకర్యం లేకపోవడంతోపాటు సమయానికి సంబంధిత రైతులు అందుబాటులో ఉండడం లేదంటున్నారు. ఈ సర్వే కొరకు ప్రత్యేకంగా ట్యాబిల్ ఇన్వెస్టింగ్తో ఏకావోలు సొంత చరవాణుల్లో సర్వే పనులు చేయాలని పరిస్థితులు తేడాపొందుతున్నాయి. మోకాపై ఉన్న భూమికి ఆన్లైన్ మ్యాపింగ్కు తేడాపొందటంతో వివరాలు సమాధుల్లో ఇబ్బందులు ఏర్పడుతున్నాయి.

సమగ్రతకు ప్రయత్నాలు

నిర్దేశిత ఎకరాల్లో డిజిటల్ సర్వే పూర్తికి ఏకావోలు కృషి చేస్తున్నారు. నాతోపాటు డివిజన్, మండల స్థాయి వ్యవసాయ అధికారులు సర్వే తీరును పర్యవేక్షిస్తున్నారు. సాంకేతిక సమస్యలను ఎప్పటికప్పుడు రాష్ట్ర స్థాయి అధికారులకు వివరించి, అధిగమించడానికి కృషి చేస్తున్నారు. డిజిటల్ సర్వే విధానంలో సమాధు కానీ పంటల వివరాలను క్రాప్ బుకింగ్ విధానంలో సమాధు చేస్తాం.భాగ్యలక్ష్మి, జిల్లా వ్యవసాయాధికారిణి



సూర్యాపేట: పెద్దగట్టు లింగమంతుల స్వామి ఘాట్ రోడ్డు నిర్మాణానికి ఎమ్మెల్యే ఎన్నికల కోడ్ ముగియగానే నిధులు మంజూరు చేయిస్తానని మంత్రి కోమటిరెడ్డి వెంకట్ రెడ్డి హామీ ఇచ్చారు. బుధవారం (ఫిబ్రవరి 19) దురాజ్ పల్లి లింగమంతుల స్వామి వారిని మంత్రి కోమటిరెడ్డి దర్శించుకున్నారు. ఆయన వెంట ఎమ్మెల్యేలు వేముల వీరేశం, బీర్ల బలయ్య, బత్తుల లక్ష్మారెడ్డి, పటేల్ రమేష్ రెడ్డి, తదితర కాంగ్రెస్ నేతలు పాల్గొన్నారు. దర్శనం అనంతరం మంత్రి కోమటిరెడ్డి మీడియాతో మాట్లాడుతూ.. పెద్దగట్టు ఘాట్ రోడ్డు నిర్మాణానికి రూ.80 కోట్లు అవసరమయిన మంజూరు చేస్తామన్నారు.



మిషన్ భగీరథకు.. 16 వేల కోట్ల వ్యయం

హైదరాబాద్ : తెలంగాణలో ప్రజలకు నిరంతర తాగునీటి సరఫరాకు అవసరమైన నిధులు మంజూరు చేయాలని మంత్రి సీతక్క కేంద్ర ప్రభుత్వానికి విజ్ఞప్తి చేశారు.

రాష్ట్ర తాగునీటి అవసరాలు తీర్చేందుకు నీటి ఆయోగ్ గతంలో సిఫార్సు చేసిన విధంగా కనీసం రూ.16 వేల కోట్లు మంజూరు చేయాలని కోరారు. కేంద్ర జలశక్తి మంత్రిత్వ శాఖ ఆధ్వర్యంలో రాజస్థాన్లోని ఉదయ్పూర్ లో రెండు రోజుల పాటు జరుగుతున్న

వయసు పైబడిన భక్తులకు గుట్టు ఎక్కడం కష్టంగా మారిందని.. వచ్చే జాతర నాటికి ఘాట్ రోడ్డు, విశ్రాంతి భవనాలు నిర్మిస్తామని హామీ ఇచ్చారు. అవసరమైతే ఏడాదిలోనే పెద్దగట్టు పనులు పూర్తి చేసి ముఖ్యమంత్రి రేవంత్ రెడ్డితో ప్రారంభిస్తామని అన్నారు. ఇక, మంగళవారం పెద్దగట్టుకు వచ్చి.. రైతులకు నీరివ్వని కాంగ్రెస్ సర్కారుకు రైతుల ఉసురు తగులుతుందన్న బీఆర్ఎస్ ఎమ్మెల్యే కవిత మంత్రి కోమటిరెడ్డి పై అయ్యారు. రైతుల ఉసురు తగలేది కాంగ్రెస్?కు కాదని.. రైతుల ఉసురు తగిలే కేసీఆర్ మంచానికి పడ్డారు.. కవిత జైలు పాలయ్యారని కొంటర్ ఇచ్చారు.

అన్ని రాష్ట్రాల ఆర్ డబ్ల్యుఎస్, ఇరిగేషన్ మంత్రుల రెండో సదస్సులో మంత్రి సీతక్క పాల్గొని ప్రసంగించారు. కేంద్ర జలశక్తి శాఖమంత్రి సీఆర్ పాటిల్, పలు రాష్ట్రాల ముఖ్యమంత్రులు, అన్ని రాష్ట్రాల మంత్రులు పాల్గొన్న సదస్సులో.. తెలంగాణలో అమలువుతున్న మిషన్ భగీరథ, ఇతర తాగు నీటి పథకాలు, రాష్ట్ర అవసరాలపై ప్రజెంటేషన్ ఇచ్చారు. నిధుల మంజూరు విషయంలో కేంద్రం తన బాధ్యతను నెరవేర్చాలన్నారు.



వరంగల్: గ్రీన్ ఫీల్డ్ హైవే భూసేకరణతో రైతులు తీవ్రంగా నష్టపోతున్నారని భాజపా ఎంపీ ఈటల రాజేందర్ అన్నారు. నేషనల్ హైవే కోసం సేకరించే భూములను రాష్ట్ర ప్రభుత్వం ఇవ్వాలని.. ఇందుకు కేంద్రం దబ్బిలు చెల్లిస్తుందని చెప్పారు. వరంగల్లో నిర్వహించిన మీడియా సమావేశంలో ఈటల మాట్లాడారు. గ్రీన్ ఫీల్డ్ హైవే పనులు వేగంగా జరుగుతున్నా.. రేవంత్ రెడ్డి ప్రభుత్వం

నిమ్మకునీరెత్తినట్లు వ్యవహరిస్తోందన్నారు. రైతులు ఆత్మహత్యలకు పాల్పడుతున్నా సీఎం పట్టించుకోవడం లేదని విమర్శించారు. అభివృద్ధికి భాజపా వ్యతిరేకం కాదన్నారు. తెలంగాణ రైతాంగాన్ని ప్రభుత్వం ఆదుకోవాలని.. లేదంటే తీవ్రమైన పరిణామాలు ఎదుర్కోవాల్సి ఉంటుందని హెచ్చరించారు. అవసరమైతే అన్నదాతల తరపున పోరాటం చేసేందుకు సిద్ధంగా ఉన్నామని ఈటల అన్నారు.



ఏప్రిల్ 27న బీఆర్ఎస్ బహిరంగ సభ.. ప్రకటించిన కేసీఆర్

హైదరాబాద్ : ఏప్రిల్ 27న భారీ బహిరంగ సభను నిర్వహించనున్నట్లు బీఆర్ఎస్ అధినేత కల్వకుంట్ల చంద్రశేఖరరావు ప్రకటించారు. తెలంగాణ భవన్లో కేసీఆర్ అధ్యక్షతన పార్టీ విస్తృత స్థాయి కార్యవర్గ సమావేశమైంది. ఈ సందర్భంగా పార్టీ సభ్యత్వ సమూహం, సిల్వర్ జూబ్లీ వేడుకలు, పార్టీ సంస్థాగత ఎన్నికలపై చర్చించారు. పార్టీ సిల్వర్ జూబ్లీ వేడుకలను ఘనంగా నిర్వహించాలని కేసీఆర్ నిర్ణయించారు. ఏడాది పొడవునా ఘనంగా సిల్వర్ జూబ్లీ వేడుకలను నిర్వహించాలని శ్రేణులకు సూచించారు. అలాగే, పార్టీ కమిటీలు చేయాలని నిర్ణయించిన కేసీఆర్.. కమిటీలకు ఇన్చార్జ్గా హరీశ్ రావుకు బాధ్యతలు అప్పగించారు. త్వరలోనే మహిళా కమిటీలను ఏర్పాటు చేస్తామని ప్రకటించారు. ఏప్రిల్ పదో తేదీ నుంచి బీఆర్ఎస్ సభ్యత్వ సమూహ కార్యక్రమం ఉంటుందని.. ప్రతి జిల్లా కేంద్రంలో పార్టీ సభ్యత్వ సమూహ కౌన్సెలింగుతుందన్నారు. అనుబంధ సంఘాల పటిష్టత కోసం సీనియర్ నేతలతో సబ్ కమిటీలు వేయనున్నట్లు తెలిపారు. అదే నెల 10న పార్టీ ప్రతినిధుల సభ ఉంటుందని చెప్పారు. ఈ సందర్భంగా కేసీఆర్ మాట్లాడుతూ తెలంగాణ సమాజం సామాజిక చారిత్రక అవసరాల దృష్ట్యా తెలంగాణ చరిత్ర ప్రసవించిన బిడ్డ బీఆర్ఎస్ అన్నారు. తెలంగాణ రాజకీయ అస్తిత్వ పార్టీగా, తెలంగాణ రాష్ట్రాన్ని సాధించి తన చారిత్రక బాధ్యతను నిర్వహించిన తెలంగాణ ప్రజల పార్టీ బీఆర్ఎస్ అని తెలిపారు. తెలంగాణ సమాజంలోని అన్ని వర్గాలను చైతన్య పరుస్తూ, తెలంగాణ అస్తిత్వ పటిష్టతకు కృషి చేస్తూ, గతం గాయాల నుంచి కోలుకున్న తెలంగాణను తిరిగి అవే కష్టాల పాలు కాకుండా, గత దోపిడీ వలన వారుల బారిన పడకుండా,

తెలంగాణ ప్రజలకు శాశ్వత విజయం అందించే దిశగా సమస్త పార్టీ శ్రేణులు కృషి చేయాలని పిలుపునిచ్చారు. పార్టీని గ్రామస్థాయి నుంచి రాష్ట్రస్థాయి దాకా పటిష్ట నిర్మాణం చేసి అటు పార్టీ విజయాన్ని.. ఇటు తెలంగాణ ప్రజల శాశ్వత విజయం కోసం సమాంతరంగా పని చేయాలని సమావేశంలో పాల్గొన్న నాయకులకు అధినేత దిశానిర్దేశం చేశారు. పార్టీ ఆవిర్భవించి 25వ సంవత్సరంలోకి అడుగుడుతున్న నేపథ్యంలో సిల్వర్ జూబ్లీ వేడుకలను ఏడాది కాలం పాటు నిర్వహించాలని తెలిపారు. విద్యార్థి, మహిళా సహా పార్టీ అనుబంధ విభాగాలను మరింత పటిష్ట పరచాలన్నారు. అందుకోసం సీనియర్ పార్టీ నేతలతో కూడిన సబ్ కమిటీ లను ఏర్పాటు చేసి కార్యాచరణ ప్రారంభించాలన్నారు. తెలంగాణ అస్తిత్వ పార్టీ బీఆర్ఎస్ అని కేసీఆర్ అన్నారు. గత గాయాల నుంచి కోలుకున్న రాష్ట్రాన్ని మళ్లీ అదే స్థితికి కాంగ్రెస్ నేతలు తీసుకువెళుతున్నారని.. మరోసారి దోపిడీ, వలసవారుల బారినపడకుండా తెలంగాణను కాపాడాలన్నారు. తెలంగాణ ప్రజలకు శాశ్వత విజయమే బీఆర్ఎస్ లక్ష్యమన్నారు. కాంగ్రెస్ గ్రాఫ్ పడిపోతుందన్న కేసీఆర్.. సీఎంపై ప్రజల్లో ఇంతలా వ్యతిరేకత ఇంత తొందరగా వస్తుందనుకోలేదన్నారు. తెలంగాణలో కచ్చితంగా ఉప ఎన్నికలు వస్తాయని బీఆర్ఎస్ అధినేత కేసీఆర్ స్పష్టం చేశారు. ఉప ఎన్నికల్లో బీఆర్ఎస్ సత్తా చాటాలని శ్రేణులకు పిలుపునిచ్చారు. కాంగ్రెస్ ప్రభుత్వ హయాంలో రాష్ట్ర ఆదాయం పడిపోతుందని.. మనం ఏటా ఆదాయం పెంచుకుంటూ వెళ్తున్నారని. అదే అధికారం నుంచి కోలుకున్నా కానీ.. ఈ ప్రభుత్వానికి పని చేయించుకోవడం రావడం లేదన్నారు.



ప్రయాణికులకు తెలంగాణ రాష్ట్ర రోడ్డు రవాణా సంస్థ (టీజీఎస్ఆర్టీసీ) శుభవార్త తెలిపింది. విజయవాడ రూట్లో ప్రయాణించే వారికి ఈ గుడ్ న్యూస్ అందించింది. హైదరాబాద్-విజయవాడ మార్గంలో ప్రత్యేక రాయితీలను ప్రకటిస్తున్నట్లు తెలంగాణ ఆర్టీసీ వెల్లడించింది. లహరి - నాన్ ఏసీ సీపర్ కమీ సీటర్, సూపర్ లగ్జరీ సర్వీసుల్లో 10 శాతం రాయితీ, అదే రాజధాని ఏసీ బస్సుల్లో 8 శాతం డిస్కాంట్ ఇస్తున్నట్లు టీజీఆర్టీసీ తెలిపింది. ఈ మేరకు బుధవారం ఆర్టీసీ యాజమాన్యం ఒక ప్రకటన విడుదల చేసింది. ఈ రాయితీతో కచ్చితంగా డిస్కాంట్ సదుపాయాన్ని ప్రయాణికులు వినియోగించుకోవాలని సూచించింది. టీజీఎస్ఆర్టీసీ బస్సుల్లో ముందస్తు రిజర్వేషన్ కోసం <https://tgsrtcbus.in> అధికారిక వెబ్సైట్‌ని సందర్శించాలని సూచించింది. ఈ విషయాన్ని టీజీఎస్ ఆర్టీసీ ఎండ్ సెక్జనారీ సోషల్ మీడియా ప్లాట్ ఫామ్ ఎక్స్ (ట్విట్టర్) వెల్లడించారు. విజయవాడ రూట్లో ప్రయాణించే వారికి టిక్కెట్లపై ఆర్టీసీ డిస్కాంట్ ఇస్తున్నట్లు తెలిపారు.

ఫోన్ ట్యాపింగ్ కేసులో హరిశ్ రావు, రాధా కిషన్ రావుకు ఊరట

హైదరాబాద్: ఫోన్ ట్యాపింగ్ కేసులో మాజీ మంత్రి హరిశ్ రావు, రాధా కిషన్ రావుకు హైకోర్టులో ఊరట లభించింది. పంజాగుట్ట పీఎస్లో నమోదైన కేసు దర్యాప్తుపై హైకోర్టు స్టే ఇచ్చింది. పిటిషన్ పై తదుపరి విచారణ చేపట్టే వరకు ఎలాంటి చర్యలు



చేపట్టవద్దని న్యాయస్థానం స్టే విధించింది. తన ఫోన్ ట్యాపింగ్ చేశారంటూ రియల్టర్ చక్రవర్తి ఫిర్యాదు మేరకు పంజాగుట్ట పోలీసులు వివిధ సెక్షన్ల కింద కేసు నమోదుచేశారు. ఈ కేసులో హరిశ్ రావు వద్ద గతంలో పనిచేసిన కంప్యూటర్ ఆపరేటర్ ను పోలీసులు ఆరెస్టు చేశారు



హైదరాబాద్: తెలంగాణలో 34 నుంచి 37 డిగ్రీల వరకు గరిష్ట ఉష్ణోగ్రతలు, 18 నుంచి 22 డిగ్రీల వరకు కనిష్ట ఉష్ణోగ్రతలు నమోదవుతున్నాయని హైదరాబాద్ వాతావరణ కేంద్రం అధికారులు తెలిపారు. గత రెండు రోజులుగా ఉష్ణోగ్రతలు తగ్గయిన, సాధారణం కన్నా ఒకటి, రెండు డిగ్రీలు మాత్రమే అధికంగా నమోదవుతున్నట్లు వాతావరణ శాఖ అధికారి శ్రీనివాసరావు తెలిపారు. గాలిలో అనిశ్చితి కారణంగా రానున్న రెండు, మూడు రోజుల్లో తెలంగాణలో పలు చోట్ల జల్లులు కురిసి అవకాశం ఉందని ఆయన తెలిపారు.

ముదా కేసు.. సిద్ధరామయ్యకు వ్యతిరేకంగా ఆధారాలేవ్!: లోకాయుక్త

ముంబయి: మైసూరు అర్బన్ డెవలప్ మెంట్ అథారిటీ (ముదా) భూముల వ్యవహారంలో కర్ణాటక సీఎం సిద్ధరామయ్యకు భారీ ఉపశమనం లభించింది. ఈ భూముల కేటాయింపులో అక్రమాలకు పాల్పడినట్లు ఆరోపణలు ఎదుర్కొంటున్న ఆయనకు వ్యతిరేకంగా ఆధారాలేవని లోకాయుక్త పోలీసులు వెల్లడించారు. ఈ కేసులో సీఎంత్ పాటు ఆయన సతీమణి పార్వతి, తదితరులకు వ్యతిరేకంగా ఎలాంటి ఆధారాలేవని తేల్చి చెప్పారు. ఈ అంశంపై తుది నివేదికను హైకోర్టుకు సమర్పించనున్నట్లు సామాజిక కార్యకర్త స్నేహమయి కృష్ణకు రాసిన లేఖలో పోలీసులు పేర్కొన్నారు. ఈ కేసులో తొలి నలుగురు నిందితులపై వచ్చిన ఆరోపణలకు ఆధారాలేకపోవడంతో నిరూపితం కాలేదని తెలిపారు. ఈ నివేదికపై అభ్యంతరాలు తెలిపేందుకు స్నేహమయికి వారం రోజులు గడువు ఇస్తున్నట్లు లేఖలో పేర్కొన్నారు. ఈ కేసులో తదుపరి దర్యాప్తు కొనసాగుతుందని స్పష్టంచేశారు. ముదా భూముల వ్యవహారంలో సీఎం సిద్ధరామయ్యపై ఆరోపణలు అధికంగా కన్నడ రాజకీయాలను కుదిపేసింది. దీంతో ఈ కేసు తెరపైకి వచ్చి రాగానే రాష్ట్ర ప్రభుత్వం గతేడాది ఆగస్టులోనే లోకాయుక్త విచారణకు ఆదేశించింది.

గవర్నర్ ఛావర్‌చంద్ గవ్వాత్ ఇచ్చిన ఆదేశాల ప్రకారం ఫిర్యాదుదారులు డి.జె.అబ్రహం, స్నేహమయి కృష్ణ పిటిషన్లపై విచారణ చేపట్టిన కోర్టు గత సెప్టెంబరులో నివేదిక ఇవ్వాలిందిగా పోలీసులకు ఆదేశించింది. ముఖ్యమంత్రి, ఆయన సతీమణి పార్వతి, బావమరిది మల్లికార్జునపై కేసులు నమోదు కావటం, లోకాయుక్త ఎన్‌పీ డి.జె.ఉదేష్ నేతృత్వంలో విచారణ ప్రారంభమైంది. ముఖ్యమంత్రి ఏ1 నిందితుడిగా కేసు నమోదు కాగానే ఆయన భార్య తనకు ముదా ఇచ్చిన స్థలాలను వెనక్కి ఇచ్చేయడం, విచారణ కోసం గతేడాది నవంబరు 5న ముఖ్యమంత్రి మైసూరులోని లోకాయుక్త కార్యాలయంలో విచారణకు హాజరవటం వంటి పరిణామాలు చకచకా జరిగిపోయాయి. ఈ విచారణ ప్రక్రియలో ముఖ్యమంత్రి గానీ, ఆయన కుటుంబ సభ్యుల పాత్ర గానీ లేదని పోలీసులు గుర్తించినట్లు సమాచారం.

ప్రభాత సమోచారం

తెలంగాణ తెలుగు దినపత్రిక

విలేకరులు కావాలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావాలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194